



நாடு நன்றாக இருக்க வேண்டும் என்றால் - 2024 நாடாளுமன்றத் தேர்தலில்

'இந்தியா' கூட்டணி வென்றால்தான் இந்தியாவை காப்பாற்ற முடியும்!

நெய்வேலி சபா.ராஜேந்திரன் எம்.எல்.ஏ. இல்ல மணவிழாவில் முதல்வர் மு.க.ஸ்டாலின் காணொலியில் வாழ்த்துரை!

சென்னை, செப். 11-

நாடு நன்றாக இருக்க வேண்டும் என்றால் 2024 நாடாளுமன்றத் தேர்தலில் 'இந்தியா' கூட்டணி வென்றால்தான் இந்தியாவை காப்பாற்ற முடியும் என்று நெய்வேலி சபா.ராஜேந்திரன் எம்.எல்.ஏ. இல்ல மணவிழாவில் மணமக்களை வாழ்த்தி காணொலியில் உரையாற்றிய போது முதல்வர் மு.க.ஸ்டாலின் குறிப்பிட்டார்.

தமிழ்நாடு முதலமைச்சர் மு.க. ஸ்டாலின் அவர்கள் நெய்வேலி சட்டமன்ற உறுப்பினர் சபா.ராஜேந்திரன் அவர்களின் இல்லத் திருமண விழாவில் மணமக்களை வாழ்த்தி காணொலிக் காட்சி வாயிலாக ஆற்றிய உரை வருமாறு:-

அன்புச் சகோதரர் சபா. ராஜேந்திரன் அவர்கள் தன்னுடைய மகன் திருமணத்தை நடத்தி வைக்க நான் நெய்வேலிக்கு வர வேண்டும் என்று பல மாதங்களுக்கு முன்பே என்னிடம் தேதி வாங்கி மிகப் பெரிய ஏற்பாடுகளை செய்து வந்தார்.

டெல்லிக்கு செல்லவேண்டிய கழுலை சபா.ராஜேந்திரனிடம் தெரிவித்தேன்!

ஆனாலும், நெய்வேலிக்கு நேரில் வர இயலாத காலம் ஏற்பட்டு விட்டது. ஜி20 மாநாட்டை யொட்டி குடியரசுத் தலைவர் அவர்களது அழைப்பின் பேரில், நேற்று டெல்லி சென்று விட்டேன். இந்தச் செய்தியை சபா. ராஜேந்திரன் அவர்களுக்கு நான் தொலைபேசி வாயிலாக தெரிவித்தேன். அவரும் என்னுடைய நிலைமையை புரிந்து கொண்டு, "நீங்கள் போய்விட்டு வாங்கண்ணா" என்று பாசத்தோடு சொன்னார்.

சபா.ராஜேந்திரன் அவர்களின் குடும்பமும் என் குடும்பம்தான். அதனால்தான், எனக்குப் பதிலாக, நம்முடைய இளைஞரணிச் செயலாளர், அமைச்சர் தம்பி உதயநிதி கலந்து கொள்வார் என்று அவரிடம் சொன்னேன்.

டெல்லியில் இருந்தாலும், என்னுடைய



எண்ணங்கள் எல்லாம் நெய்வேலியில்தான் இருக்கிறது. சபா. இராஜேந்திரன் குடும்பம் என் பது வாழையடி வாழையாக கழகக் குடும்பமாக இருந்து வருகின்ற குடும்பம். இனியும் அப்படித்தான் தொடரப் போகிறது. நமது சபா. ராஜேந்திரன் அவர்களது தந்தை சபாபதி அவர்கள் மூன்று முறை சொரத்தூர் ஊராட்சி மன்றத் தலைவராக இருந்தவர். நமது சபா.ராஜேந்திரன் மூன்று முறை சட்டமன்ற உறுப்பினராகத் தேர்ந்தெடுக்கப்பட்டு மக்கள் பணி ஆற்றி வருகிறார். கல்லூரியில் படிக்கிற காலத்திலேயே கழகப் பணியாற்றுவதில் ஈடுபாடு கொண்டவர் சபா. ராஜேந்திரன்.

மூன்று முறை வென்று மக்கள் செல்வாக்கை பெற்ற சபா.ராஜேந்திரன்!

1996ஆம் ஆண்டு சொரத்தூர் ஊராட்சி மன்றத் தலைவர் - 2003-ஆம் ஆண்டு பண்ருட்டி ஒன்றியக் கழகச் செயலாளர் -2006-ஆம் ஆண்டு நெல்லிக்குப்பம் சட்டமன்ற

உறுப்பினர் - இப்படி படிப்படியாக உயர்ந்தவர். நான்கு முறை போட்டியிட்டு - மூன்று முறை வென்றவர் என்பதை வைத்தே மக்களிடம் அவருக்கு இருக்கின்ற செல்வாக்கை தெரிந்து கொள்ளலாம்.

தனது தொகுதிக்குத் தேவையான திட்டங்களை கேட்டுப் பெறுவதில், சபா. ராஜேந்திரன் எப்போதுமே கண்ணும்கருத்துமாக இருப்பார். இது என்னை விட நெய்வேலி தொகுதி மக்களுக்கு நன்றாகவே தெரிந்திருக்கும். தலைவர்களை அளவாக முதலமைச்சராக இருந்தபோது, நெல்லிக்குப்பம் தொகுதிக்கு உட்பட்ட மலட்டாறு திட்டத்தை நிறைவேற்ற வைத்தார். இதனால், அந்தச் சுற்றுவட்டாரத்தில் இருந்த நாற்பதுக்கும் மேற்பட்ட கிராமங்களில் நிலத்தடி நீர் மட்டம் உயர்ந்துள்ளது.

நெல்லிக்குப்பம் புதிய பேருந்து நிலையத்தை - துணை முதலமைச்சராக இருந்த போது நானே நேரில் வந்து திறந்து வைத்தேன். அதுமட்டுமல்ல, தனது சொந்த நிதியில், காசாம்பு ஏரியை தூர்வாரினார். அதை நேரில் சென்று நான் பார்வையிட்டது இப்போதும் என் நினைவில் பசுமையாக இருக்கிறது.

நெய்வேலி தொகுதிக்கு ஏராளமான திட்டங்களைப் பெற்றவர்!

இப்போது 2021-ல் நாம் ஆட்சிக்கு வந்த பிறகு - காடாம்புலியூர் சிட்கோ சிறு தொழில் வளாகம் கட்டப்பட்டு, மூன்று மாதம் முன்பு தான் திறந்து வைத்தேன். நெய்வேலியில் நகர்ப்புற திட்டத்தின்கீழ் 840 வீடுகள் கட்டப்பட்டு வருகிறது. இன்னும் ஏராளமான திட்டங்களை தன்னுடைய தொகுதிக்கு கொண்டு வர வேண்டும், மக்கள் தேவைகளை தீர்க்க வேண்டும் என்று முனைப்பாக இருக்கக்கூடிய வர்தான் ராஜேந்திரன் அவர்கள். நெய்வேலி நிறுவனத்துக்கும் தொழிலாளர்களுக்கும் அரங்கும்கூட தாமிழித்தான் பெயர் வைப்பீர்கள்

களை சுமுகமாக முடிப்பவராகவும் ராஜேந்திரன் செயல்பட்டு வருகிறார்.

இதை எல்லாம் பார்க்கும்போது, சபா. ராஜேந்திரனை - சபாஷ் ராஜேந்திரன் என்று சொல்லத் தோன்றுகிறது. அந்தளவுக்கு சிறப்பாக செயல்பட்டு வரும் சபா. ராஜேந்திரன் இல்லத் திருமண விழாவிற்கு என்னுடைய மனமார்ந்த வாழ்த்துகளை தெரிவித்து கொள்கிறேன்.

சபா. ராஜேந்திரன் - அங்கயற்கண்ணி இணையரின் அன்பு மகனான சபா. இரா. சுமந்த் B.E., அவர்களும், சாரங்கபாணி - செல்வராணி இணையரின் அன்பு மகள் சா. தனராசுனி B.Tech., அவர்களும் - வாழ்வில் அனைத்து இன்பங்களையும் பெற்று - அனைத்து உயர்வுகளையும் அடைந்து வாழ்வாங்கு வாழ வேண்டும் என்று வாழ்த்துகிறேன்.

மக்கள் தேவைகளை தீர்க்க வேண்டும் என்று முனைப்பாக இருக்கக் கூடியவர்தான் ராஜேந்திரன் அவர்கள். நெய்வேலி நிறுவனத்துக்கும் தொழிலாளர்களுக்கும் அரங்கும்கூட தாமிழித்தான் பெயர் வைப்பீர்கள்

திருமண விழாக்களில் நான் வைக்கும் இரண்டு கோரிக்கை!

பொதுவாக, திருமண விழாக்களில் கலந்து கொள்ளும்போது, என்னோட பேச்சின் இறுதியில், நான் இரண்டு கோரிக்கைகள் வைப்பேன். மணமக்கள் தங்களுக்குப் பிறக்கும் குழந்தைகளுக்குத் தமிழிலேயே பெயர் வைக்க வேண்டும் என்கிற முதல் கோரிக்கை.

ராஜேந்திரன் இல்லத் திருமண விழாவிலே நான் அந்தக் கோரிக்கையை வைக்க வேண்டிய அவசியம் இல்லை என்று நினைக்கிறேன். கண்டிப்பாக தமிழில்தான் பெயர் வைப்பீர்கள்

என்று நான் நம்புகிறேன்.

அதேபோல, இன்னொரு கோரிக்கை என்னவென்றால், மணமக்கள் வீட்டுக்கு விளக்காக, நாட்டுக்குத் தொண்டர்களாக விளங்க வேண்டும் என்று சொல்வேன். நம்முடைய வீடு மட்டும் அல்ல, நாடும் நன்றாக இருக்க வேண்டும். அதற்காகவும் பங்களிக்க வேண்டும் என்று சொல்வேன்.

40 தொகுதிகளிலும் நாம் முழு வெற்றி பெற்றாக வேண்டும்!

நம்முடைய நாடு நன்றாக இருக்க வேண்டும் என்றால், 2024 நாடாளுமன்றத் தேர்தலில் 'இந்தியா' கூட்டணி வெற்றி பெற வேண்டும். இந்தியா கூட்டணி வெற்றி பெற்றால்தான் இந்தியாவையே காப்பாற்ற முடியும்.

ஆகவே, வரும் நாடாளுமன்றத் தேர்தலில் தமிழ்நாடு, புதுவையில் இருக்கிற 40 தொகுதிகளிலும் நாம் ஜெயித்தாக வேண்டும். அப்படி முழு வெற்றியை பெற்றால்தான் அடுத்து அமையப்போகிற ஒன்றிய ஆட்சியிலும் நாம் முக்கியப் பங்காற்ற முடியும்.

நாம் எல்லோரும் சேர்ந்து உழைக்க இந்தத் திருமண விழாவில் உறுதி எடுத்துக் கொண்டு, "நாற்பதும் நமதே நாடும் நமதே" என்ற முழக்கத்துடன் விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் தமது உரையில் குறிப்பிட்டுள்ளார்.

செப்டம்பர் - 11

தியாகி இமானுவேல் சேகரனார் குருபுகை

விழாவிற்கு வருகை தரும்

கழக இளைஞர் அணி செயலாளர்

மாண்புமிகு இளைஞர் நலன்

மற்றும் விளையாட்டு

மேம்பாட்டுத்துறை அமைச்சர்



உதயநிதி ஸ்டாலின்

அவர்களை வருக! வருக!! என வரவேற்கும்.

R.S.ராஜகண்ணப்பன் B.Sc., BL.,

பிற்படுத்தப்பட்டோர் நலத்துறை மற்றும் கதர் கிராம தொழில் வாரியத்துறை அமைச்சர் கழக தேர்தல் பணிக்குழுத் தலைவர்

காதர்பாட்சா முத்துராமலிங்கம் MLA

இராமநாதபுரம் மாவட்ட கழக செயலாளர்

அன்புடன்

ஏ.சி.ஜீவானந்தம் இராமநாதபுரம் மாவட்டம்